

മറ്റുള്ളവരെ നിങ്ങളെക്കാൾ ശ്രേഷ്ഠരേന്ന് കരുതുക

സാക് പുനൻ

WFTW 17 ആഗസ്റ്റ് 2014

യേശു തന്നെത്തന്നെ പൂർണ്ണമായി മനുഷ്യനോടു താദാത്മ്യപ്പെടുത്തി. അവിടുന്ന് ഒരു മനുഷ്യനായിരിക്കുന്നതിൽ ലജ്ജിച്ചില്ല. ഭ്രാവിടുന്ന് നമ്മെ തന്റെ സഹോദരന്മാർ എന്നു വിളിക്കുവാൻ ലജ്ജിച്ചില്ല എന്നു വേദപുസ്തകം പറയുന്നു. ചില സമയത്തു നാം മറ്റുള്ള മനുഷ്യരെക്കാൾ ശ്രേഷ്ഠരാണെന്ന് നമുക്കു തോന്നാം. നാം കൂടുതൽ വിദ്യാഭ്യാസമുള്ളവരാണെന്നും അല്ലെങ്കിൽ നാം സമൂഹത്തിലെ ഒരുന്നത വിഭാഗത്തിൽ ഉൾപ്പെടുന്നവരാണെന്നും നമുക്കു തോന്നുന്നു. ഇതിന്റെ എല്ലാം കാരണം ആദാം പാപം ചെയ്തതു മുതൽ തന്നെ ബാധിച്ചിട്ടുള്ള വഴിപിഴച്ച നിഗമമാണ്. വർഗ്ഗം, കുടുംബം, വിദ്യാഭ്യാസം, ബുദ്ധിശക്തി, സംസ്കാരം, ജീവിതത്തിലെ സ്ഥാനം അല്ലെങ്കിൽ എന്തു തന്നെയായാലും ഉവയൊന്നും കണക്കിലെടുക്കാതെ, എല്ലാ മനുഷ്യരും തുല്യരാണെന്ന് തെളിയിച്ചു ബോധ്യപ്പെടുത്താനാണ് യേശു വന്നത്. അവിടുന്ന് വരികയും യിസ്രായേലിൽ, തന്റെ സമയത്ത് സമൂഹത്തിൽ ഏറ്റവും താഴ്ന്ന നിലയിലുള്ളതും, ഏറ്റവും ചെറിയവനുമായ ഒരുവനോടു താദാത്മ്യപ്പെടുകയും ചെയ്തു. അവിടുന്ന് എല്ലാവരുടെയും താഴെയുള്ളവനായി വന്നു. കാരണം തനിക്കു എല്ലാവരുടെയും ദാസനായി തീരുവാൻ ഉള്ള ഏക മാർഗ്ഗം അതായിരുന്നു. നിങ്ങൾക്ക് ഒരാളിന്റെ താഴെ പോകാൻ മനസ്സില്ലെങ്കിൽ നിങ്ങൾക്ക് അയാളുടെ ദാസനാകുവാൻ കഴിയുകയില്ല. നിങ്ങൾക്ക് ഒരാളിനെ മുകളിലേക്ക് ഇയർത്തണമെങ്കിൽ, നിങ്ങൾ അയാളുടെ അടിയിൽ പോകണം. യേശു അങ്ങനെയാണ് വന്നത്.

ഇപ്പോൾ, പരിശുദ്ധാത്മാവ് വന്നിട്ടുള്ളത് നമ്മുടെ മനസ്സിനെ ക്രിസ്തുവിന്റേതു പോലെ ആക്കുവാനാണ്. മറ്റു വാക്കുകളിൽ പറഞ്ഞാൽ നമ്മുടെ ചിന്താരീതി കൃത്യമായി ക്രിസ്തുവിന്റേതുപോലെ ആക്കുവാനാണ്. നിങ്ങൾ തനിയെ ആയിരിക്കുമ്പോൾ നിങ്ങൾ നിങ്ങളെക്കുറിച്ച് തന്നെ എന്തെല്ലാമാണു ചിന്തിക്കുന്നത്? ഒരുപക്ഷേ നിങ്ങൾ സുന്ദരനാണെന്ന്, അല്ലെങ്കിൽ വളരെ ബുദ്ധിശാലിയാണെന്ന്, അല്ലെങ്കിൽ ഒരു ധനിക കുടുംബത്തിൽ ജനിക്കാൻ ഭാഗ്യമുള്ള ഒരാളാണെന്ന്, അല്ലെങ്കിൽ അതുപോലെയുള്ള മറ്റു കാര്യങ്ങൾ ഉള്ള ഒരാളാണെന്നു നിങ്ങളെക്കുറിച്ച് നിങ്ങൾ ചിന്തിക്കുന്നുണ്ടോ? എങ്കിൽ അവിടെ നിങ്ങളുടെ ചിന്തകൾ എത്രമാത്രമാണ് ക്രിസ്തുവിന്റേതുപോലെയെന്നും, എത്രമാത്രമാണു പിശാചിന്റേതുപോലെയെന്നും നിങ്ങൾക്കു മനസ്സിലാക്കാൻ കഴിയും. നിങ്ങൾ നിങ്ങളെത്തന്നെ മറ്റൊരാളിനോടു താരതമ്യം ചെയ്യുകയും നിങ്ങളെത്തന്നെ ഉന്നതനാണെന്ന് നിരൂപിക്കുകയും ചെയ്താൽ, അതു പിശാചായിത്തീർന്ന ലുസിഫറിന്റെ അതേ വിധത്തിലുള്ള ചിന്തകളാണ്. മറ്റുള്ളവരെ നമ്മെക്കാൾ ശ്രേഷ്ഠരേന്ന് കരുതിക്കൊൾവിൻ എന്ന് ഫിലിപ്യർ 2:3ൽ പറയുന്നു. കൂടാതെ പൌലൊസ് ആ ഭാഗത്തു യേശുക്രിസ്തു നമുക്കു മാതൃക ആയിരിക്കുന്നതിനെക്കുറിച്ച് തുടർന്നു പറയുന്നു: താൻ എല്ലാ വിശുദ്ധന്മാരിലും ഏറ്റവും ചെറിയവൻ ആണ് എന്നു പൌലൊസ് എഫെസ്യർ 3:8ൽ ഒരു തവണ പറഞ്ഞു. തന്നെക്കുറിച്ച് തന്നെ ചിന്തിക്കുമ്പോൾ അദ്ദേഹം തന്നെത്തന്നെ എല്ലാ വിശ്വാസികളിലും താഴ്ന്നവൻ എന്നു പറയുവാൻ തക്കവണ്ണം പൌലൊസ് ക്രിസ്തുവിന്റെ താഴ്മയിൽ പിടിക്കപ്പെട്ടിരുന്നു.

ഫിലിപ്യർ 2:3ൽ പറയുന്നത് മറ്റുള്ളവരെ നിങ്ങളെക്കാൾ ശ്രേഷ്ഠരെന്നു കരുതുവാനാണ്. യേശു എപ്പോഴും മറ്റുള്ളവരെ അധികം ശ്രേഷ്ഠരായി കരുതിയിരുന്നു. അതുകൊണ്ടാണ് അന്ത്യ അത്താഴത്തിൽ യേശുവിനെ ശിഷ്യന്മാരുടെ പാദങ്ങൾ കഴുകുന്നവനായി നാം കാണുന്നത്. നിങ്ങൾക്കറിയാമോ, അത് ആ നാളുകളിൽ അടിമകൾ ചെയ്യുന്ന ജോലിയിലായിരുന്നു. നിങ്ങൾ ഒരു ഭവനത്തിലേക്കു ചെന്നാൽ, ആ ഭവനത്തിന്റെ യജമാനൻ ഒരു ധനികനാണെങ്കിൽ അയാൾക്ക് അടിമകൾ ഉണ്ടായിരിക്കും. അടിമകൾ എന്നു പറഞ്ഞാൽ വിലയ്ക്കു വാങ്ങപ്പെട്ട ആളുകൾ ആണ്. അവർക്കു കുലി ഒന്നും കിട്ടുകയില്ല. അവർ ദാസന്മാരെക്കാൾ താഴ്ന്നവരാണ്. ഒരു വീട്ടിൽ ഒരു അതിഥി വരുമ്പോൾ ഒരു പാത്രത്തിൽ വെള്ളമെടുത്ത്, അവരുടെ കാലിലെ ചെരിപ്പു ഊരിയിട്ട് അവരുടെ പാദങ്ങളിൽ നിന്നു പൊടി കഴുകിക്കളയുന്നത് ആ അടിമകളുടെ ജോലി ആയിരുന്നു. അതുകൊണ്ട് ഒരു അത്താഴമോ, അല്ലെങ്കിൽ മറ്റൊന്നെങ്കിലും നടത്തുന്ന എവിടെയും വാതിലിനടുത്ത് ഒരു പാത്രത്തിൽ വെള്ളം ഉണ്ടായിരിക്കും. അങ്ങനെ യേശുവും ശിഷ്യന്മാരും ഈ അന്ത്യ അത്താഴത്തിനു വന്നപ്പോൾ അവിടെ ഒരു ആതിഥേയൻ ഇല്ലായിരുന്നു. കാരണം അവർക്ക് ഒരു ഒഴിഞ്ഞ മുറി മാത്രമാണുണ്ടായിരുന്നത്. എന്നാൽ വാതിലിനടുത്ത് വെള്ളമുള്ള ഒരു പാത്രം വച്ചിരുന്നു. ഇപ്പോഴാതെ ചോദ്യം, ആരാണ് ആളുകളുടെ പാദങ്ങൾ കഴുകുന്ന ജോലി ചെയ്യാൻ പോകുന്നത്? ഓരോ ശിഷ്യനും ചിന്തിച്ചു കാണും ഭഭകൊള്ളാം, ഞാൻ അതു ചെയ്യാൻ പോകുന്നില്ല. പത്രൊസ് ചിന്തിച്ചു കാണും ഭഭകൊള്ളാം, യേശു പോയതിനുശേഷം ഞാനാണ് നേതാവ്യാകാൻ പോകുന്നത്. അതുകൊണ്ട് എനിക്ക് അങ്ങനെ ഒരു കാര്യം എങ്ങനെ ചെയ്യാൻ കഴിയും. മത്തായിയും ചിന്തിച്ചു കാണും ഭഭകൊള്ളാം, ഞാനൊരു വിദ്യാഭ്യാസവന്നനായ കണക്കെഴുത്തുകാരനാണ്,

എനിക്ക് ശിഷ്യന്മാരുടെ പാദങ്ങൾ കഴുകിക്കൊണ്ടു നടക്കാൻ സാധിക്കില്ല.” അങ്ങനെ ഓരോ ശിഷ്യനും ചിന്തിച്ചിരിക്കാം. തങ്ങൾ മറ്റുള്ളവരെക്കാൾ ഏതെങ്കിലും തരത്തിൽ ഉയർന്നവരാണ് അതുകൊണ്ട് ഒരു അടിമയുടെ പണി ചെയ്യാൻ അവരെക്കൊണ്ട് കഴിയുകയില്ല.

അപ്പോൾ യേശു ആ വെള്ളമുള്ള പാത്രം എടുത്ത് അവരുടെ പാദങ്ങൾ കഴുകാൻ തുടങ്ങി. എന്തുകൊണ്ട്? കാരണം അവിടുന്ന് പറഞ്ഞു, ഭേദിക്കപ്പെട്ടവരും എന്തെങ്കിലും ശ്രേഷ്ഠരാണ്.” അവർ അവിടുത്തെക്കാൾ ആത്മീയരായിരുന്നില്ല അവിടുന്ന് അങ്ങനെ ചിന്തിച്ചിരുന്നില്ല എന്നാൽ അവിടുന്ന്, അവർ കൂടുതൽ ശ്രേഷ്ഠരെന്ന വിധത്തിൽ അവരോട് ഇടപെട്ടു. അവിടുന്ന് വാസ്തവത്തിൽ തന്നെത്തന്നെ ഉള്ളതുപോലെ കണക്കാക്കി. അത് അവിടുന്ന് താഴ്മയുള്ളവരാണെന്നു കാണിക്കാൻ വേണ്ടിയുള്ള ഒരഭിനയമായിരുന്നില്ല എന്നു നിങ്ങൾക്കറിയാം. തങ്ങൾ താഴ്മയുള്ളവരാണെന്ന് അഭിനയിക്കുന്ന ആളുകൾ ഉണ്ടാകാം, തങ്ങൾ ദാസന്മാരാണെന്നും താഴ്മയുള്ളവരാണെന്നും കാണിക്കാൻ വേണ്ടി കാര്യങ്ങൾ ചെയ്യുന്നവരാണവർ. അതെല്ലാം കാപട്യം ആണ്. ദൈവം അതിനെ വെറുക്കുന്നു. യേശു പരമാർത്ഥതയുള്ളവനായിരുന്നു. തന്റെ സ്വർഗ്ഗീയ പിതാവിന്റെ മുമ്പാകെ അവിടുന്ന് യഥാർത്ഥത്തിൽ ഒന്നുമല്ലാത്ത ആ സ്ഥാനം ഏറ്റെടുത്തു. ഇതു തന്നെയാണ് യഥാർത്ഥ താഴ്മ എന്നു പറയുന്നത്. പിതാവിന്റെ മുമ്പിൽ തികച്ചും ഒന്നുമല്ലാത്ത ഒരു സ്ഥാനം എടുക്കുന്നു. ഭേദമില്ലാത്തവേ ഞാൻ ഒന്നുമല്ല. ഞാൻ ആയിരിക്കുന്നതെല്ലാം, അവിടുന്ന് എന്നെ ആക്കിയതാണ്.”

ആരാണ് നിന്നെ ബുദ്ധിയുള്ളവനാക്കിയത്? ദൈവം. മാനസിക വളർച്ചയില്ലാത്തവരായി ഈ ലോകത്തിലേക്കു പിറന്നു വീണ അനേകം കുഞ്ഞുങ്ങൾ ഉണ്ട്. നിങ്ങൾക്കും അങ്ങനെ ജനിക്കാമായിരുന്നു. കുറവുകളുള്ള തലച്ചോറുമായോ, കുറവുകളുള്ള ശരീരവുമായോ നിങ്ങൾക്കു ജനിക്കാമായിരുന്നു. പോളിയോ ഉള്ളവനായി ജനിക്കുകയോ അല്ലെങ്കിൽ പിന്നീട് പോളിയോ പിടിപെടുകയോ ചെയ്യാമായിരുന്നു അല്ലെങ്കിൽ ഈ ലോകത്തിലേക്കു പിറക്കുന്ന അനേകം കുഞ്ഞുങ്ങളെപ്പോലെ ജന്മനാ ഉള്ള രോഗങ്ങൾ മൂലം വൈകല്യങ്ങളുള്ളവനായി നീ ജനിക്കാമായിരുന്നു. അങ്ങനെയായിരുന്നെങ്കിൽ നിങ്ങൾ എന്തായേനോ? നമ്മുടെ സ്ഥിതിയെക്കുറിച്ചു ചിന്തിക്കുമ്പോൾ നാം പൂർണ്ണമായും താഴ്മയുള്ളവരായിക്കുന്നതാണ് വാസ്തവത്തിൽ നമുക്ക് അനുയോജ്യമായിട്ടുള്ളത്. ഭേദമില്ലാത്തവേ ലഭിച്ചതല്ലാതെ എനിക്കെന്താണുള്ളത്. ഭോഷനായ ഒരു മനുഷ്യൻ മാത്രമാണ് നിഗളിയായിരിക്കുന്നത്.

ലൂക്ക 2:51ൽ ഇങ്ങനെ എഴുതിയിരിക്കുന്നു, ഭോഷനായി നസ്രത്തിലേക്കു വന്ന് 30 വർഷത്തോളം ജോസഫിനും മറിയയ്ക്കും വിധേയപ്പെട്ട് തന്റെ ജീവിതം തുടർന്നു.’ ഇവിടെ ജോസഫും മറിയയും തികഞ്ഞവരായിരുന്നോ? അല്ല. അവർ അതിൽനിന്നു വളരെ ദൂരെയായിരുന്നു. ഇന്നുള്ള ഏതൊരു ദമ്പതികളെക്കാളും ഒട്ടും മെച്ചമായിരുന്നില്ല. കുറഞ്ഞപക്ഷം വല്ലപ്പോഴുമെങ്കിലും തമ്മിൽ വഴക്കിടുന്ന ഭർത്താവും ഭാര്യയുമുള്ള ഒരു ശരാശരി ക്രിസ്തീയ കുടുംബത്തെക്കുറിച്ചു ചിന്തിക്കുക. കൊള്ളാം, ജോസഫും മറിയയും അതുപോലെ ആയിരുന്നു. ഒരിക്കലും പാപം ചെയ്തിട്ടില്ലാത്ത പരിപൂർണ്ണരായ ആളുകളായിരുന്നില്ല അവർ. അങ്ങനെയുള്ള ആരും തന്നെ ഇല്ല. അവർ പാപികളായിരുന്നു. അവർ അപൂർണ്ണരായിരുന്നു. അവർ എല്ലാ കാര്യങ്ങളും അറിഞ്ഞിരുന്നില്ല. എന്നാൽ അവരുടെ ഭവനത്തിലാണ് പാപം ഇല്ലാത്തവനായ, പരിപൂർണ്ണനായ, ഒരിക്കലും ഒരു തെറ്റും ചെയ്തിട്ടില്ലാത്തവനായ യേശു ജീവിച്ചത്. അതുകൊണ്ട് ആർ ആർക്കാണ് കീഴടങ്ങേണ്ടിയിരുന്നത്? ജോസഫും മറിയയും. യേശുവിനാണു കീഴടങ്ങിയിരിക്കേണ്ടത് എന്നു ചിലർ ചിന്തിച്ചേക്കാം. ശരിയാണോ? പരിപൂർണ്ണല്ലാത്തവർ, അതായത് ജോസഫും മറിയയും പരിപൂർണ്ണമായവന്, അതായത് യേശുവിന് കീഴടങ്ങണം. പക്ഷേ അത് അങ്ങനെ ആയിരുന്നില്ല. പൂർണ്ണതയില്ലാത്തവരായ വളർത്തുപിതാവിനും അമ്മയ്ക്കും യേശു വിധേയപ്പെട്ടിരുന്നു. നമ്മെക്കാൾ താഴ്ന്നവർക്ക് കീഴടങ്ങിയിരിക്കുക എന്നത് എളുപ്പമുള്ള കാര്യമല്ല എന്നു നിങ്ങൾക്കറിയാം. നിങ്ങളെക്കാൾ താഴെയുള്ള ആർക്കെങ്കിലും കീഴടങ്ങിയിരിക്കുവാൻ നിങ്ങൾക്കു കഴിയുമോ? എന്നാൽ യഥാർത്ഥത്തിൽ താഴ്മയുള്ളവരാണെങ്കിൽ നിങ്ങൾക്ക് ഒരു പ്രശ്നവും ഉണ്ടാകയില്ല. നിങ്ങൾ ആർക്കു വേണമെങ്കിലും കീഴടങ്ങും. കാരണം നിങ്ങൾ ഒന്നുമല്ല എന്ന കാര്യം നിങ്ങൾ മനസ്സിലാക്കിയിട്ടുണ്ട്. താഴ്മയാണ് അതിന്റെ രഹസ്യം. നാം താഴ്മയുള്ളവരാകുമ്പോൾ നമുക്ക് ആരുമായും ഒരു പ്രശ്നവും ഉണ്ടാകയില്ല. ഒരു ആശാരിയായിരിക്കുന്നതിൽ യേശു വളരെ സന്തുഷ്ടനായിരുന്നു. അവിടുന്ന് ഒരു ശുശ്രൂഷയ്ക്കായി ഇറങ്ങിയപ്പോൾ, ഒരിക്കലും ഒരു സ്ഥാനപ്പേരും എടുത്തില്ല. അവിടുന്ന് തന്നെത്തന്നെ റവറൻഡ് യേശു എന്നോ അതുപോലെയുള്ള മറ്റൊന്നും വിളിച്ചില്ല. താൻ ശുശ്രൂഷിക്കാൻ വന്ന സാധാരണക്കാരായ ആളുകൾക്കു മുകളിൽ തന്നെ ഉയർത്തുന്ന ഒരു സ്ഥാനമോ, സ്ഥാനപ്പേരോ അല്ലെങ്കിൽ എന്തെങ്കിലുമോ ഒരിക്കലും അവിടുന്ന് ആഗ്രഹിച്ചില്ല. അവിടുന്ന്, എല്ലാ കാര്യങ്ങളിലും തന്റെ സഹോദരാളെപ്പോലെ ആയിത്തീർന്നു. അവർ അദ്ദേഹത്തെ ഒരു രാജാവാക്കാൻ ആഗ്രഹിച്ചപ്പോൾ, അവിടുന്ന് ദൂരേയ്ക്ക് ഓടിക്കളഞ്ഞു. മനുഷ്യരിൽ നിന്ന് മാനം ലഭിക്കാനായി ഒരിക്കലും ഒരു കാര്യവും ചെയ്തില്ല. അവിടുന്ന് രോഗിയായ ഒരു വ്യക്തിയെ സൗഖ്യമാക്കിയാൽ, ആ രോഗിയോട്, ആ കാര്യം ആരോടും പറയരുത് എന്നു പറയുമായിരുന്നു. നിങ്ങൾ അവിടുത്തെ താഴ്മ കണ്ടോ? മുഴുവൻ മഹത്വവും തന്റെ പിതാവിനു കൊടുക്കാൻ അവിടുന്ന് ആഗ്രഹിച്ചു. ആരെയും തന്നിലേക്കു വലിച്ചടുപ്പിക്കാൻ ഒരിക്കലും

അഗ്രഹിച്ചില്ല. തന്റെ രോഗശാന്തി ശുശ്രൂഷ തന്നിലേക്കു മറ്റുള്ളവരുടെ ശ്രദ്ധ ആകർഷിക്കാനുള്ള പരസ്യ പ്രകടനങ്ങളായിരുന്നില്ല. മനുഷ്യൻ എന്തായിരിക്കണം എന്നതിന്റെ എന്തു മനോഹരമായ ഒരു ചിത്രമാണ് നമുക്കു ലഭിച്ചിരിക്കുന്നത്.